



DJOĊESI TA' GĦAWDEX



PROGRAMM GĦAS-SENA PAWLINA 2008-2009

A. Tema Prinċipali u Għanijiet

“Jiena hu li, bl-Evangēlju, nissiltkom fi Kristu Ġesù. Bil-qawwa kollha nitlobkom: ixbhu lili.” (1 Kor 4,15-16)

L-għażla ta' din it-tema għas-Sena Pawlina għandha l-għan li:

1. tkun ta' ispirazzjoni għall-attivitajiet u l-orjentamenti pastorali proposti għas-Sena Pawlina, billi:
 - a. tippreżenta l-figura ta' l-Appostlu tal-Ġnus lill-Poplu t'Alla f'din il-gżira bħala mudell ta' dixxiplu li lkoll imsejha nimitaw, hu li spiss kien jitlob lil uliedu biex jimitawh kif hu imita lil Kristu (1 Kor 11,1) għax kien iġorr il-marki tiegħu (Gal 6,17) u kien sar haġa waħda ma' Kristu (Gal 2,20);
 - b. tgħin lill-Poplu ta' Alla jsir aktar midħla tal-kitbiet ta' l-Appostlu – li jiffurmaw kważi nofs il-kitbiet tat-Testment il-Ġdid: għal dan il-għan, fil-familji kollha se titqassam pubblikazzjoni bl-ewwel Ittra lill-Korintin, li għandha sservi wkoll bħala t-test prinċipali għall-katekezi li titwettaq fid-Djoċesi;
 - c. tipproponi Knisja li xxandar il-Kelma (fil-Liturġija, fil-gruppi ta' formazzjoni nisanija) u li tevangelizza (fil-familji, fid-dinja tax-xogħol, fid-dinja tal-kultura; u fl-istess waqt Knisja li dejjem aktar toqgħod tisma' l-Kelma (komunita' nisanija li tiffurma lilha nfishom fl-iskola tal-Vangelu);
2. tkompli twettaq u tibni fuq il-Pjan Pastorali Djoċesan għas-sena 2007-2008, li kellu bħala tema prinċipali: “Kunu hbieb ta' l-Evangēlju”, u fl-istess waqt turi l-linji gwida ta' l-azzjoni pastorali tal-Knisja f'Għawdex għas-snin li ġejjin, jiġifieri li:
 - a. fil-komunitajiet insara jkun hemm aktar proposti ta' mixja ta' fidi mibnija fuq il-Kelma ta' Alla (bħal-*Lectio Divina*) – kif talbu l-isqfijiet fil-Pastorali tar-Randan 2008 u fil-Pastorali tas-Sena Pawlina;

- b. il-Knisja f'Għawdex tiegħu hsieb tiffirma lajçi nsara fil-fidi (permezz tal-katekezi u ta' korsijiet teologiçi) biex ikunu jistgħu jaqdu fil-Knisja u fis-soçjetà permezz tal-ministeri u tal-kariżmi proprji tal-lajçi nsara.

B. Ċelebrazzjonijiet Prinçipali

1. Is-Sibt 28 ta' Ġunju 2008: Ftuħ tas-Sena Pawlina

- a. Tema: “*Ixbħu lili, bħalma jien nixbaħ lil Kristu.*” (1 Kor 11,1)
- b. Attività: Ftuħ tal-“Bieb Pawlin”; translazzjoni tar-Relikwiji tal-qaddisin; ċelebrazzjoni ta' l-Ewwel Għasar tas-Solennità ta' San Pietru u San Pawl; messaġġ ta' l-Isqof; Digriet ta' l-Indulġenza Plenarja, l-Għoti tad-Dawl tal-Fidi lill-Komunitajiet Parrokkjali; Stqarrija tal-fidi; Barka Ewkaristika.
- c. Post: Knisja Parrokkjali, Nadur (iddedikata lill-Appostli Pietru u Pawlu)
- d. Hin: 18:30

2. L-Erbgħa 20 ta' Awissu 2008: Pellegrinaġġ f'Malta

- a. Tema: “*Il-fidi, mela, tiġi mis-smiġħ, u s-smiġħ mix-xandir tal-kelma ta' Kristu.*” (Rum 10,17)
- b. Attività: Pellegrinaġġ u ċelebrazzjoni ta' l-Ewkaristija presjeduta mill-Isqof.
- c. Post: Gzejjer ta' San Pawl
- d. Hin: Wara nofsinhar

3. 12-19 ta' Ottubru 2008: Ġimgha Missjunarja (fl-okkażjoni tal-Jum Dinji ta' Talb għall-Missjonijiet)

- a. Tema: “*Alla s-Salvatur tagħna jrid li l-bnedmin kollha jsalvaw u jaslu biex jagħrfu l-verità.*” (1 Tim 2,3-4)
- b. Attività: animazzjoni missjunarji fil-parroççi u fl-iskejjel, permezz ta' talb għall-missjunarji tagħna u għall-missjoni; Wirja Missjunarja fis-Santwarju ta' Pinu (mtellgħa mill-Grupp Missjunarju Għawdexi).

4. Il-Hadd 23 ta' Novembru 2008: Festa di Kristu Re

- a. Tema: “*Għandkom tiġġeddu b'tibdila spiritwali tal-fehma tagħkom u tilbsu l-bniedem il-ġdid, maħluq skond Alla, fil-ġustizzja u l-qdusija tassew.*” (Ef 4,23-24)
- b. Attività: Ċelebrazzjoni ta' fidi bil-parteciġazzjoni ta' l-Għaqdiet u l-Movimenti ekkleżjali.
- c. Post: Kumpless Sportiv ta' Għawdex
- d. Hin: 15:30

5. It-Tnejn 9 ta' Frar 2009: għall-Familja

- a. Tema: “*Ifirħu dejjem fil-Mulej; nerga' ngħidilkom, ifirħu. Il-ħlewwa tagħkom, ħa jkun jafuha l-bnedmin kollha. Il-Mulej qorob.*” (Filip 4,4-5)
- b. Attività: Il-komunità nisranija xxandar l-ferħ tagħha għax hi kisbet is-salvazzjoni u Kristu jinsab fostha: festa tal-familja u għall-familji.
- c. Post: Kumpless Sportiv ta' Għawdex

d. Hin: 18:30

6. It-Tlieta 10 ta' Frar 2009: Solennità tan-Nawfragju ta' San Pawl

- a. Tema: “Meta ħlisna mill-għarqa, sirna nafu li l-gżira kien jisimha Malta.” (Atti 28,1)
- b. Attività: Ċelebrazzjoni solenni ta' l-Ewkaristija presjeduta mill-Isqof, u stqarrija tal-Fidi.
- c. Post: Knisja Parrokkjali, Munxar (iddedikata lin-Nawfragju ta' San Pawl)
- d. Hin: 18:00

7. Il-Ġimgha 27 ta' Frar 2009: Pellegrinaġġ Penitenzjali tar-Randan

- a. Tema: “Uliedi, għal darb'ohra qiegħed inhoss l-uġiġħ tal-ħlas sakemm Kristu jissawwar fikom.” (Gal 4,19)
- b. Attività: Pellegrinaġġ penitenzjali, qrar, ċelebrazzjoni tal-quddiesa, u mandat lill-predikaturi ta' l-eżercizzi tar-Randan.
- c. Post: Knisja Parrokkjali, Xewkija
- d. Hin: 18:00

8. Il-Hadd 5 ta' April 2009: Via Crucis

- a. Tema: “Ma ppretendejtx li kont naf xi ħaġa fostkom, ħlief lil Ġesù Kristu, u 'l dan imsallab.” (1 Kor 2,2)
- b. Attività: Via Sagra Djoċesana mmexxija mill-Isqof bis-sehem tal-komunitajiet parrokkjali.
- c. Post: Għolja t'Għammar, Santwarju ta' Pinu
- d. Hin: 18:30

9. Sib 30 ta' Mejju 2009: Vġili ta' Ghid il-Ħamsin

- a. Tema: “Intom tidhru li intom l-ittra ta' Kristu fdata fidejna, miktuba mhux bil-linka, imma bl-Ispirtu ta' Alla l-ħaj; mhux fuq it-twavel tal-ġebel, iżda fuq it-twavel tal-laħam ta' qalbkom.” (2 Kor 3,3)
- b. Attività: Ċelebrazzjoni tal-Velja ta' Pentekoste presjeduta mill-Isqof.
- c. Post: Knisja Parrokkjali, Xagħra
- d. Hin: 20:00

10. It-Tnejn 29 ta' Ġunju 2009: Gheluq tas-Sena Pawlina

- a. Tema: “Meta ġejna biex nitilqu, għabbew fuq il-ġifen kull ma konna neħtieġu.” (Atti 28,10)
- b. Attività: Ċelebrazzjoni solenni ta' l-għeluq tas-Sena Pawlina presjeduta minn Legat tal-Papa, bis-sehem ta' l-isqfijiet u l-poplu ta' Malta u Għawdex.
- c. Post: Fosos tal-Furjana, Malta
- d. Hin: 19:00

C. Inizjattiva Ċentrali għas-Sena Pawlina

1. Proposta: Missjoni Djoċesana



Fuq l-eżempju ta' l-Appostlu Missierna San Pawl li wasslilna l-fidi, il-Knisja f'Għawdex se tibgħat missjunarji lajċi biex iwasslu l-Aħbar it-Tajba tal-Vangelu fil-Familji kollha ta' Għawdex.

2. Skop tal-Missjoni

a. Skop aħhari

- Biex l-insara jagħrfu li huma wlied Alla l-Missier u wlied il-Knisja omm (aspett konjittiv),
- Biex huma jhossuhom maħbubin mill-Missier u appartenenti għall-komunità li temmen (aspett konativ-affettiv).
- Biex l-abitanti tal-gżira Għawdxija jgeddu l-għażla tagħhom li jgħixu s-sagrament tal-Magħmudija u jimxu wara Ġesù l-uniku hellies tal-bnedmin, fil-Knisja tiegħu (aspett komportamentali).

b. Skop intermedju

- Biex lil dawk kollha li jgħammru fil-gżira ta' Għawdex terga' tixxandar l-Aħbar it-Tajba ta' Ġesù Kristu li wasslilna Pawlu.
- Biex dawk li jisimgħu l-aħbar it-tajba jagħrfu s-sbuhija u t-tjubija tagħha, jitqanqlu u jingibdu aktar lejn Ġesù, haj u prezenti fil-Knisja tiegħu.
- Biex jagħzlu li jgħixu l-fidi tagħhom permezz tas-smiġ tal-kelma ta' Alla, iċ-ċelebrazzjoni ta' l-Ewkaristija u x-xhieda tal-karità.

c. Skop immedjat

- Biex l-insara tal-gżira, fil-parti l-kbira tagħhom, ikollhom l-opportunità li jisimgħu l-Aħbar it-Tajba f'darhom u fil-familja tagħhom stess.
- Biex l-insara jagħmlu esperjenza ta' laqgħa sabiħa ma' hbieb ta' Ġesù Kristu li jistgħu jkunu għalihom ta' xhieda.
- Biex l-insara ta' Għawdex jerġgħu jagħzlu b'konsapevolezza u rieda li jkomplu l-formazzjoni nisranija tagħhom u li jieħdu sehem aktar attiv fiċ-ċelebrazzjoni ta' l-Ewkaristija.

3. Fazijiet tal-Missjoni:

- a. Żmien ta' Preparazzjoni: Ġunju – Settembru 2008
- b. Żmien ta' Smiġ u Formazzjoni: Ottubru – Diċembru 2008 (1 t'Ottubru – 5 ta' Diċembru)
- c. Żmien ta' Missjoni u Thabbira: Jannar 2009 (06 ta' Jannar – 25 ta' Jannar):
- d. Żmien ta' Konverżjoni u Ċelebrazzjoni: Frar – Marzu 2009 (Ras-ir-Randan – Ghid il-Kbir):
- e. Żmien ta' Ringrazzjament u Proposti: April – Mejju 2009 (żmien il-Ghid):

D. Inizjattivi Pastoralni fid-Djoċesi u fil-komunitajiet parrokkjali

1. Katekezi u Formazzjoni



- a. F'kull familja se titqassam kopja ta' l-ewwel ittra lill-Korintin. Din għandha sservi bħala bażi għall-katekeżi li ssir fil-parroċċi u fil-predikazzjoni (ta' l-Eżerċizzi tar-Randan).
- b. Darba fix-xahar f'kull familja se jitqassam fuljett b'katekeżi fuq it-teoloġija ta' San Pawl.
- c. Żgħażaġh:
 - i. Katekeżi kull nhar ta' Sibb matul iż-żminijiet ta' l-Avvent u tar-Randan.
 - ii. Laqgħat ta' darba fix-xahar fil-kappella ta' l-Università għaż-żgħażaġh li jaħdmu u jistudjaw f'Malta.
- d. Saċerdoti:
 - i. Is-saċerdoti jingħataw itinerarju ta' *lectio divina* meħuda mill-ittri ta' San Pawl għall-meditazzjoni u t-talb personali ta' kuljum (imhejjija mill-Bażilika ta' San Paolo fuor le mura).
 - ii. Laqgħat ta' formazzjoni spiritwali u teoloġika, flimkien ma' l-irtiri spiritwali, mibnija fuq l-ispiritwalità pawlina.
- e. Gruppi e Movimenti ekkleżjali: (fejn possibbli) il-mixja ta' riflessjoni u talb fi hdan l-Għaqdiet u l-Movimenti ekkleżjali jkunu marbuta ma' l-ittri pawlini.
- f. Skola ta' Formazzjoni għall-Ministeri: il-parti fundamentali biblika tal-korsijiet ta' formazzjoni li jingħataw il-lajċi li jkunu qed jiġu mhejjija għal xi ministeru tkun dwar l-ittri ta' San Pawl (per eżempju: il-formazzjoni tal-missjunarji lajċi li se jintbagħtu fil-familji waqt il-Missjoni Djoċesana).
- g. Irtiri Spiritwali: possibiltà li d-djoċesi tgħin fl-organizzazzjoni ta' rtiri għal pellegrini li jzuru lil pajjiżna bħala parti minn pellegrinaġġ fuq il-passi ta' San Pawl.

2. **Evangelizzazzjoni:**

- a. Missjoni Djoċesana.
- b. Eżerċizzi tar-Randan.
- c. Apostolat fil-hwienet tax-xorb fi żmien ir-Randan.

3. **Liturġija:**

- a. Barka Ewkarsitika qabel il-quddiesa: proposta biex tinqara silta mill-ittri ta' San Pawl.
- b. Adorazzjoni ta' nhar ta' Hamis: issir il-proposta biex min imexxi l-adorazzjoni ta' nhar ta' Hamis (li ssir f'ħafna parroċċi u knejjes) jagħmel riflessjonijiet mibnjin fuq l-ittri ta' San Pawl.

- c. Isiru proposti ta' ċelebrazzjonijiet liturgiċi fis-sussidji teologiko-pastorali li jithejjew għall-Avvent u għar-Randan.

4. Ekumeniżmu:

- a. Laqgħat ekumeniċi ta' talb:
 - i. fl-okkażjoni tal-Ġimgħa ta' Talb għall-Għaqda fost l-Insara (organizzata mil-Leġjun ta' Marija);
 - ii. *Gozo International Celebrations*: tliet mumentu ċelebrattivi organizzati mill-parroċċa tal-Qala li għalihom jiġu mistiedna r-residenti barranin f'Għawdex.

5. Karità:

- a. Immigrazzjoni: aktar *awareness* tat-traġedja ta' l-immigrazzjoni klandestina u ta' l-istat tar-refuġjati fid-dinja u f'pajjiżna permezz ta' laqgħat formattivi fil-parroċċi.
- b. Akkoljenza: id-djoċesi u l-parroċċi joffru disponibilità li jospitaw pellegrini li jkunu jzuru postijiet pawlini f'pajjiżna.
- c. Ġesti di solidarjetà: matul is-sena pastorali, il-komunitajiet parrokkjali jiġu mistiedna jwettqu ġesti konkreti ta' solidarjetà.

6. Skola:

- a. Il-hidma tal-kappillani fl-iskejjel primarji u tar-*Religious Counsellors* fl-iskejjel sekondarji u post-sekondarji trid tgħin biex l-istudenti jiltaqgħu mal-figura u mal-messaġġ ta' San Pawl.

7. Midja:

- a. Bullettin tal-Ħadd: matul is-Sena Pawlina, fil-parti ta' wara tal-Bullettin tingħata informazzjoni dwar il-ħajja u l-ittri ta' San Pawl.
- b. Rivista Djoċesana "Il-Ħajja f'Għawdex": serje ta' artikli fuq San Pawl u l-ittri tiegħu.
- c. Pubblikazzjonijiet "Lumen Christi": id-dar tal-pubblikazzjonijiet djoċesana tippubblika kotba dwar San Pawl.
- d. Internet: il-websajt tal-Kurja Djoċesana tinforma regolarment dwar l-attivitajiet li jkunu jsiru u tpoġġi *on-line* materjal informattiv dwar San Pawl.
- e. Radjijiet tal-Komunità: isiru programmi għas-semmiegħa fuq it-tagħlim ta' San Pawl.
- f. Notice boards tal-knejjes: jitwahnlu posters b'messaġġi dwar San Pawl.

8. Kultura:

- a. Pellegrinaġġ nazzjonali mmexxi mill-Isqof Mario Grech (ara programm ta' l-Arċidjoċesi ta' Malta).

- b. Wirjiet ta' pittura/skultura marbuta ma' San Pawl.
- c. *Musical* fuq il-ħajja ta' San Pawl.